

ammēn

spiritwalità u talb

Parroċċa Santa Marija - Iż-Żebbuġ - Għawdex • Mejju 2019 • 1



TIBŶAX ISSEJJAĦ LIL MARIJA

RIFLESSJONI ĊKEJKNA GĦAL KULJUM

MATUL MEJJU

IX-XAHAR TAR-RUŶARJU

L-Erbgħa 1 ta' Mejju

Intom titolbu r-Rużarju kuljum? Ir-Rużarju huwa t-talba li ssaħħaħna fil-gwerra kontra l-ħażin.

Papa Franġisku

Il-Ħamis 2 ta' Mejju

Komplu itolbu r-Rużarju kuljum.

Il-Madonna lil Suor Luċija ta' Fatima

Il-Ġimgħa 3 ta' Mejju

Ir-Rużarju huwa t-talba favorita tiegħi.

San Ġwanni Pawlu II Papa

Is-Sibt 4 ta' Mejju

Ir-Rużarju huwa l-aqwa arma għal dawn iż-żminijiet.

San Piju ta' Pietrelcina

Il-Ħadd 5 ta' Mejju

***Nafu li Kristu qam
tassew mill-imwiet,
Int sultan rebbieħ,
ħenn għalina.***

It-Tnejn 6 ta' Mejju

Agħtini armata ta' nies titlob r-Rużarju u jien nirbaħ id-dinja.

Il-Beatu Piju IX Papa

It-Tlieta 7 ta' Mejju

Itlob r-Rużarju. Imbierka l-monotonija tas-'Sliema' li ssaffi l-monotonija ta' dnuvietna.

San Josemaria Escrivà

L-Erbgħa 8 ta' Mejju

Kemm hija sabiħa l-familja li kull filgħaxija titlob ir-Rużarju.

San Ġwanni Pawlu II Papa

Il-Ħamis 9 ta' Mejju

Qatt mhu se jintilef bniedem li jtitlob ta' kuljum ir-Rużarju. Dan lest li bil-qalb kollha niffirmah b'demmi.

San Alwigi M de Montfort

Il-Ġimgħa 10 ta' Mejju

Ir-Rużarju Mqaddes huwa arma



qawwija. Użaha bil-fiduċja u tistagħģeb bir-riżultati.

San Josemaria Escrivà

Is-Sibt 11 ta' Mejju

Ir-Rużarju huwa l-iskola fejn tiģi mgħallma l-perfezzjoni nisranija.

San Ġwanni XXIII Papa

Il-Ħadd 12 ta' Mejju

***Jiena r-ragħaj it-tajjeb, iğhid il-Mulej,
Jien nagħraf in-nghağ***

tiegħi, u n-nghağ tiegħi jagħrfu lili.

It-Tnejn 13 ta' Mejju

Ir-Rużarju għandu jingħad bil-fidi għaliex il-Mulej qal: 'Emmnu li ġa tkunu qlajtu; u jingħataikom.'

San Alwigi M de Montfort

It-Tlieta 14 ta' Mejju

Ir-Rużarju huwa l-flağell tad-demonju.

Il-Papa Adrijanu VI

L-Erbgħa 15 ta' Mejju

Morru għand il-Madonna. Ħobbuha! Itlobu dejjem ir-Rużarju. Għiduh sew. Għiduh spiss kemm tistgħu! Kunu erwieħ ta' talb.



Tgħejjew qatt titolbu, dan hu li jgħodd. It-talb iqanqal il-qalb ta' Alla, u bih nakkwistaw il-grazzji li neħtiegu.

San Piju ta' Pietrelcina

Il-Ħamis 16 ta' Mejju

Xi nies huma hekk boloh li jaħsbu li jistgħu jvinċu fil-ħajja mingħajr l-għajjnuna ta' Marija. Ħobbu lill-Madonna u itolbu r-Rużarju, għax ir-Rużarju huwa l-arma kontra l-ħażen tad-dinja tal-lum. Il-grazzji kollha li jagħti Alla jgħaddu mingħand il-Qaddisa Omm tagħna.

San Piju ta' Pietrelcina

Il-Ġimgħa 17 ta' Mejju

Meta titlob r-Rużarju tiegħek, l-angli jifirġu, it-Trinità Qaddisa tiegħu gost bih, Ibni jifraħ ukoll bih u jien inkun ħienja wisq aktar milli tista' tobsor int. Wara s-Sagrificċju Qaddis tal-Quddiesa, m'hemm xejn fil-Knisja li nħobbu aktar mir-Rużarju.

Marija lill-Beatu Alan de la Roche

Is-Sibt 18 ta' Mejju

Meta tara l-maltemp riesaq, jekk tfittex il-kenn f'dak il-port żgur li hu Marija, hemm ma jkunx hemm il-biża li titkaxkar mal-mewg jew tintilef.

San Josemaria Escrivà

Il-Ħadd 19 ta' Mejju

Nagħtikom kmandament ġdid, iġħid il-Mulej, li tħobbu lil xulxin, bħalma ħabbejtkom jien.

It-Tnejn 20 ta' Mejju

Itlob r-Rużarju tiegħek bil-fidi, bil-umiltà, bil-kunfidenza, u bil-perseveranza.

San Alwiġi M de Montfort.

It-Tlieta 21 ta' Mejju

Il-Verġni Mbierka f'dawn l-aħħar żminijiet li qed ngħixu fihom tat effikaċja ġdida lir-rcita tar-Rużarju b'tali mod li m'hemm l-ebda problema, diffiċli kemm hija diffiċli, kemm temporali u aktar u aktar spiritwali, fil-ħajja personali ta' kull wieħed minna, tal-familji tagħna ... li ma tistax tkun risolta bir-Rużarju. M'hemm l-ebda problema, ngħidlek, li ma tistax tkun risolta bit-talba tar-Rużarju Mqaddes.

Suor Lucija dos Santos ta' Fatima

L-Erbgħa 22 ta' Mejju

Aħna għandna fiduċja kbira fir-Rużarju Mqaddes għall-fejqa tal-ħażen li qed jahbat għalina fi żminijietna.

Papa Piju XII

Il-Ħamis 23 ta' Mejju

Il-familja li titlob flimkien, tibqa' flimkien.

Fr Patrick Peyton

Il-Ġimgħa 24 ta' Mejju

Dawk li jitolbu spiss ir-Rużarju u bil-qalb bil-mod il-mod jikbru fil-grazzja u fil-qdusija u jirbħu l-protezzjoni speċjali tal-Madonna u jgħixu fil-ħbiberija ta' Alla.

L-Isqof Hugh Boyle

Is-Sibt 25 ta' Mejju

Ir-Rużarju huwa arma mill-aktar qawwija li tkeċċi d-demonji u tevita mid-dnub. Jekk tridu l-paċi f'qalbkom, fi djarkom, f'pajjiżkom, ingabru kull filgħaxija itolbu r-Rużarju.

Papa Piju XI

Il-Ħadd 26 ta' Mejju

Jekk xi ħadd iħobbni, iħares kelmti, igħid il-Mulej, u Missieri jħobbni, u aħna niġu għandu.

It-Tnejn 27 ta' Mejju

Li kieku jkun hemm miljun familja



titlob ir-Rużarju kuljum, id-dinja kollha ssalva.

San Piju X

It-Tlieta 28 ta' Mejju

Ir-Rużarju huwa t-teżor imprezzabbi ispirat minn Alla.

San Alwiġi M de Montfort

L-Erbgħa 29 ta' Mejju

Ħadd ma jista' jibqa' jgħix fid-dnub u fl-istess ħin jibqa' jgħid ir-Rużarju; jew ikollu jħalli d-dnub jew ir-Rużarju.

L-Isqof Hugh Doyle

Il-Ħamis 30 ta' Mejju

Ir-Rużarju huwa talba hekk umli u fl-istess ħin sempliċi u teologikament għanja fil-kontenut bibbliku. Nitlobkom itolbuh.

San Ġwanni Pawlu II Papa

Il-Ġimgħa 31 ta' Mejju

Il-Vergni Marija tkun tistenniena sa nofs il-lejl biex insellmulha mqar b'ħames posti Rużarju.

San Ġorġ Preca